
Il-Ħidma ta' Saydon¹

Arthur Sammut


Introduzzjoni

Din hija okkażjoni kulturali sabiha, għax kif jgħid il-Professor Pietru Pawl Saydon, li dwaru il-Kunsill ta' dan ir-rahal tani l-privileġġ li nitkellem, "hu dmir ta' kull poplu li għandu ruh kulturali li jzomm dejjem hajja t-tifkira ta' nies kbar ta' żmien l-imghoddi, li b'mohhhom u b'qalbhom, b'rieda qawwija u b'qalb imkebsa hadmu biex kisbulu l-jedd u jingħadd mal-popli magħqudin flimkien bl-irbit tal-gherf u ta' l-arti."²

F'dan il-ftit hin qasir li għandi, ser inpoġġi quddiemkom rokna żgħira mill-hajja tal-Professor Pietru Pawl Saydon. Saydon hu ġenju Żurrieqi, ġenju Malti, qassis Malti. Mhux ta' b'xejn, il-Kunsill illum iqisu mal-ġganti li twieldu, għexu u mietu f'dan ir-rahal. Illum insejthom "ġganti"; kienu nies bhalek u bhali, iżda kienu nies kbar li nizzlu isimhom fl-istorja, għax b'xogholhom u b'ħidmithom sawru u kabbru ġieħ pajjiżhom. Mhix haġa hafifa li f'hin qasir titkellem u tiġbor il-hajja ta' madwar tmenin sena tal-Professor Pietru Pawl Saydon. Ktibt u tkellimt drabi oħra fuq il-hajja u x-xogħlijiet tal-Professor Saydon, iżda f'din il-lejla, għażilt li nitkellem biss dwar hidmietu b'riferenza għal ilsien pajjiżna, l-ilsien Malti.

Hajja

Il-Professor Saydon B. Lit., B.L. Can., D.D., Lic. S. Script, twieled fiż-Żurrieq, ftit qabel l-gheluq tas-seklu dsatax, sewwa sew fis-sena 1895, fiż-żmien meta t-tagħlim tal-Malti fl-iskejjel kien biss tagħlim ta' ftit qari u kitba fl-ewwel klassijiet ta' l-iskejjel elementari. Sa hemm kien jasal il-Malti, xejn tagħlim tal-Malti fl-iskejjel oghla u xejn ukoll fl-Università. Ma kien hemm xejn xi jħajrek biex tikteb bil-Malti ħlief il-herqa ta' xi Maltin biex jgħallmu lill-poplu



Il-Professur Pietru Pawl Saydon fil-librerija tad-dar tiegħu, fiż-Żurrieq.

permezz ta' kotba li jghoddu għall-kotra. Għalhekk nistghu naħsbu li l-Professur Saydon, fi tfulitu, ma tghallemx haġa oħra hlief jaqra u jikteb bil-Malti kif kien jinkiteb dak iż-żmien. Nistghu naħsbu wkoll li qara xi kotba tal-*Mogħdija taż-Żmien*, tas-Sur Alfons Maria Galea, ġabra ta' 150 ktieb li s-Sur Fonz beda johroġ fi tmiem is-seklu dsatax. Hlief dawn il-kotba ftit kien hemm x'wiehed jaqra bil-Malti.

Mill-bankijiet ta' l-iskola tal-Gvern taż-Żurrieq, it-tfajjel Saydon dahal is-Seminarju fl-1908. Fl-1911 Pietru Pawl ghadha mill-eżami tal-Matrikola³ u b'hekk seta' jkompli l-istudji tiegħu fl-Università. Fl-1915 Pietru Pawl kiseb l-ewwel grad Universitarju, dak ta' Baċcellerat fil-Letteratura. Erba' snin wara, l-1919 kienet sena importanti ghaż-żaghżugh Saydon għalix kienet is-sena li fiha qaddes u sar seċerdot. Ma' Saydon qaddsu wkoll tliet żghazagh ohra Żrieraq, li dawk li huma ta' l-età tiegħi jew akbar żgur li jiftakruhom. Dawn kien Dun Ġużepp Zammit, Dun Luret Zammit, u l-kuġin ta' Saydon, Dun Vincenz Saydon. Kollha ghadni niftakarhom għax fi tfuliti min jaf kemm-il darba għenet il-quddies li kienu iqaddsu. Izda is-sena 1919 kienet ukoll is-sena li Saydon kiseb grad fil-Liġi Kanonika u lahaq Duttur fit-Teoloġija. Dan il-grad kisbu bl-ogħla marki jew ahjar b'Distinżjoni biex b'hekk rebah il-premju mogħti mill-Gvern ta' Lm120.⁴

Sa dak iż-żmien, għal Saydon, il-Malti kien il-lingwa li biha kien jikkellem fid-dar u ma' shabu, mingħajr ma qatt għaddielu minn mohħu l-iċken hsieb li jikteb bil-Malti, jew li jistudja l-Malti aktar fil-fond. Bħal ma għedna, dak iż-żmien ma kien hemm xejn x'ihajrek tikteb bil-Malti. Ma kien hemm xejn x'iqanqlek biex titkixxef il-bini u n-nisel tal-Malti u l-irbit tiegħu ma' ilsna ohra qodmà. Hadd ma kien indaħal għal dan ix-xogħol. Forsi Annibale Preca kien l-uniku li kiteb fuq in-nisel u suriet il-Malti, izda warajh ma mexxa hadd, għax il-Malti dak iż-żmien kien meqjus bhala lsien li ma jixraqx tfitteb in-nisel tiegħu jew l-ghamla u l-bixra tiegħu. Jekk ma kienx immaqdar, mormi u mirfus taħt is-saqajn, lanqas ma kien smat u mweġġaħ, speċjalment min-nies ta' l-iskola li għalihom it-Taljan kien kollox. Fejn kienu l-kittieba u l-istudjużi Maltin? Il-kotba u l-kitba bil-Malti ta' dak iż-żmien wiehed jista' jgħoddhom fuq is-swaba' t'idej. Barra minn Annibale Preca u s-Sur Fons. M. Galea li kiteb hafna mill-kotba tal-*Mogħdija taż-Żmien*, nistgħu nsemmu lil Ġużè Muscat Azzopardi, li kiteb poezijiet u rumanzi storiċi, fosthom *Susanna*, *Ĉejlu Tonna*, u *Nazju Ellul*; A. E. Caruana, li barra minn dizzjunarju tal-Malti kiteb ir-rumanz *Ineż Farruġ*, u xi ftit kittieba ohrajn.

F'nofs din il-bruda għall-Malti trabba u kiber Pietru Pawl Saydon li sa ma kellu għoxrin sena kien biss wiehed min-nies ta' żmienu, mingħajr l-ebda mhabba jew ġibda lejn il-Malti. Meta lahaq l-għoxrin sena, il-Professor Saydon kif jgħidilna hu stess fl-*essay* "Kif tghallimt il-Malti"⁵ hass tixgħel go fih l-ewwel xrara għall-Malti. Fis-Seminarju, Saydon kien beda jistudja t-Teoloġija u dak iż-żmien ma' l-istudju tat-Teoloġija kienu daħħlu l-istudju ta' l-ilsien Lhudi bhala fergha tat-tagħlim ta' l-iskrittura. L-istudent Saydon, bħalma jgħid hu stess, mill-ewwel intlaqat mix-xebh ta' xi kliem Malti mal-Lhudi u dan kien biżżejjed għalih biex ikompli jfittex ix-xebh bejn iż-żewġ ilsna. Wara li spicċa l-istudju tat-Teoloġija Saydon mar Ruma biex żied jitravwem aktar fit-tagħlim ta' l-iskrittura. Fergha ewlenija ta' dan it-tagħlim kien l-istudju ta' ilsna ohra

Semin flimkien ma' l-ilsien Lhudi u li ghalihom Saydon kellu hajra kbira. Ma ghandniex x'inghidu, dan l-istudju ta' l-ilsna Semin servieh biex aktar heggeg fih il-herqa li jistudja l-Malti u l-irbit tieghu ma' dawn l-ilsna. Il-Professor Saydon gabar minjiera ta' taghlim fuq dawn l-ilsna u ilsien pajjizu. Hawn Malta dawn l-ilsna ftit kienu maghrufin, u ghalhekk hadd ma seta' jaghraf u jifhem l-istorja tal-Malti kif inhu tassew.

Il-Hidma Favur il-Malti

Sadatant, fi tmiem l-ghoxrinijiet u l-bidu tat-tletinijiet, tas-seklu l-iehor, il-Malti bhala lsien letterarju beda jiehu r-ruh. Kienet twaqqfet l-Ghaqda tal-Kittieba tal-Malti (illum l-Akkademja tal-Malti), bil-hsieb li ssawwar regoli tal-kitba tal-Malti fuq sistema xjentifika, ghax sa dak iz-zmien kulhadd kien jikteb il-Malti kif jidhirlu hu. Fost l-ewwel imsieha ta' dan il-moviment gdid kien hemm ir-rummanzier u poeta Ġuzè Muscat Azzopardi, is-Sur Ġanni Cilia, is-Sur A.E. Caruana, is-sur Ninu Cremona. Il-Professor Saydon li gie lura minn Ruma beda jikteb studji importanti f'*Il-Malti* – l-organu tal-Ghaqda – u f'qasir zmien sar wiehed mill-membri ta' l-istess Ghaqda. Kittieba bhal Dun Karm kitbu poeziji li sahhru lil kulhadd, u mgar dawk li ma kinux hbieb tal-Malti baqghu mistaghgin kif il-Malti jista' jservi biex tikteb poeziji sbieh bhal dawk. Minn Dun Karm hafna zghazagh thajru jiktbu poeziji ohra u fi ftit snin il-poezija Maltija kibret u saret qisha gnien kbir mimli ward ta' kull lewn u ghamla u fwieha. Ma' Dun Karm insemmi lil Sir Temi Zammit, bniedem gharef u maghruf barra minn Malta ghax-xoghlijiet tieghu. Dan ma stmerrx il-Malti, u kiteb hafna novelli l-gmiel taghhom li juru l-hajja li kien jghix il-poplu, fir-realtà taghha kollha.

Din it-tqanqila ta' hajja gdida ghall-Malti l-ewwel li hassewha kienu l-istudenti ta' l-Università, li biex aktar jithajru u jitheggu biex jiktbu bil-Malti nghanqu bejniethom f'ghaqda – l-Ghaqda tal-Malti (Università). Din kienet qisha fergħa tas-sigra li thawlet qabel, l-Ghaqda tal-Kittieba tal-Malti. Saydon kien mill-ewwel laqghat midhla ta' din l-Ghaqda l-gdida u nistghu nghidu bla tlaqliq li kien hu li sawwar l-istatut tal-Ghaqda.* Il-membri ta' l-ewwel kumitat tal-Ghaqda kienu: President – l-istudent Rużar Briffa, Ġuzè Bonnici nhatar Segretarju, Anthony Mamo (aktar 'l quddiem sirna nafuh bhala Sir Anthony Mamo – l-ahhar Gvernatur u l-ewwel President ta' Malta) intghazel bhala Kaxxier, waqt li l-membri l-ohra kienu Anton Buttigieg (li nafuh bhala

*(Ara Appendici Nru 1 – Statut tal-Ghaqda tal-Malti (Università) miktub minn Saydon. Dan deher l-ewwel darba f'*Lehen il-Malti* Ghadd 28 Sena 1992 fl-artiklu ta' Ġuzè Cassar Pullicino "It-twaqqif tal-Ghaqda tal-Malti (Università)".)

“il-poeta tan-natura” u kien sar ukoll President ta’ Malta), u s-sinjuri Fava u Sammut. Ma dan kollu Rużar Briffa ma damx wisq President ta’ din l-Għaqda billi kellu jhalli Malta għal studju aktar fil-fond fil-qasam tal-medicina. Saydon li kien għadu kemm lahaq Professur, fl-24 ta’ Ottubru 1931,** ha post Briffa bhala President tal-Għaqda tal-Malti.

Il-bidu tas-snin tletin, kienu żminijiet koroh għall-Malti. Il-gvern ta’ dak iż-żmien, mogħmi għal kollox minn ġibda bla qies lejn l-Italja, beda jibza’ li l-Malti mhaddem tajjeb mill-istudenti kien ser ikun il-mewt jew għallinqas il-hsara ta’ l-ilsien Taljan. Dak iż-żmien, bejn minhabba l-politika u bejn l-injoranza f’Malta, it-Taljan kien meqjus mhux biss bhala lsien ta’ kultura imma saħansitra bhala l-ilsien tal-Knisja u tar-Religjon. Dawk is-snin kienu snin ta’ taħwid politiku kbir. Kienu snin ta’ firda u qasma kbira fost il-poplu Malti. Il-kwistjoni tal-lingwa jew ahjar l-gharfien tal-Malti bhala l-lingwa ufficjali tal-gzejjer Maltin gabet magħha firda fil-politika, tant li saħansitra pajjiżna tilef il-kostituzzjoni. Kien hemm dawk li riedu li t-Taljan jibqja’ l-ilsien ufficjali tal-qrati, tal-knisja, tač-civil, tat-tagħlim fl-iskejjel. Ohrajn riedu li l-Ingliż, li snin qabel kien daħal *pari passu* mat-Taljan, isir l-ilsien “nazzjonali”, waqt li Maltin ohra riedu li l-Malti jiehu l-post li jixraqlu fost il-Maltin, f’Malta fejn twieled u trabba. Imhabba dan it-taħwid politiku, min kien ihobb il-Malti kien miżmum bhala għadu tal-Gvern, għadu tal-kultura, għadu tal-Knisja. U għalhekk, b’logika tal-ghageb, il-kittieba u l-haddiema tal-Malti kienu miżmumin bhala Striklandjani (li kienu jimbuttaw il-Malti biex miegħu jidhol ukoll l-Ingliż).⁶ Il-Maltin li kien ihobbu lsien art twelidhom kienu għalhekk meqjusa bhala għedewwa tal-Knisja. Din it-tghajjira laqagħha Dun Karm u bħalu laqagħha Saydon kif ukoll ohrajn. Il-Professur Saydon u shabu ma kinux jibzghu mit-tghajjir giddieb. Il-fehma tagħhom kienet shiha. Il-Malti għall-Maltin, il-Malti fuq kollox u qabel kollox, imbagħad halli jiġu l-Ingliż, it-Taljan u kemm lingwi ohrajn. Għalhekk wiehed jista’ jahseb f’liema bahar sab ruħu Saydon malli ha f’idejh it-tmexxija tal-Għaqda tal-Malti (Università). Jghid Saydon “fis-6 ta’ Settembru 1932, il-Gvern hareġ ordni li l-Malti fl-iskejjel għandu jintgħallem u jinkiteb kif jitkmellmuh u kif jinħass fil-widna u bhala għajnuna għat-Taljan ...”⁷ Din kienet bidu ta’ glieda qalila bejn l-Għaqda, l-Gvern u l-Università. B’ordni tal-Ministru tat-Tagħlim, il-laqgħat tal-Għaqda nqatgħu mill-Università. Ir-Rettur ta’ l-Università, billi deherlu li l-Għaqda kienet hadet xejra politika (*has lately taken a decided*

**Saydon kien applika biex jilhaq Professur ta’ l-Iskrittura u l-Ebrajk f’Awissu 1924 meta l-post kien vakat mill-Isqof ta’ Ghawdex Mons. Mikiel Gonzi. Saydon ma kienx intgħazel (aktar tagħrif jinstab fil-kitba tiegħu “L-ahħar kelma” – *Il-Malti* – Marzu 1954). Huwa reġa’ applika f’Settembru 1931 fejn ie magħżul b’salarju ta’ £150 fis-sena. Ara Appendiċi 2 u 3 Kopja ta’ l-applikazzjonijiet ta’ Saydon għall-post ta’ Professur, fejn naraw il-kwalifiki tiegħu sad-data ta’ l-applikazzjoni.

political bias)⁸ ma riedx li jibqa' President Onorarju taghha. L-Ghaqda kienet fil-periklu li tispicċa fix-xejn. Izda Saydon ma beżax u la mit-theddid u lanqas mit-tghajir. Baqa' jahdem kif kien qabel. Żamm l-isudenti u l-Ghaqda marbuta miegħu. Il-laqgħat baqgħu jsiru barra mill-Università u *Lehen il-Malti*, kif qalli hu stess, baqa' johroġ bi flusu. Ghalkemm l-għedewwa tal-Malti kienu horox, il-Malti ma mietx. Saydon u l-istudenti ta' madwaru kien lesti johduha kontra l-irwiefen kollha u juru t-triq tas-sewwa. Bhala mexxej ta' din l-għaqda Saydon kiteb⁹ lill-Gvernatur Sir Harry Luke fis-7 ta' Novembru 1933, biex jurih l-ghanijiet u l-hidma tal-membri fi hdan l-għaqda, u fuq kollox biex jurih liema linja għandu jiehu t-tagħlim tal-Malti. F'din l-ittra Saydon, fost affarijiet ohra, semma' li l-Malti għandu:

- (i) jiġi mgħallem fl-iskejjel elementari tal-Gvern;
- (ii) jiġi mdahħal fl-eżaminiet taċ-Ċivil;
- (iii) mgħallem u miktub skond it-TAGHRIF tal-Ghaqda tal-Kittieba tal-Malti fil-klassijiet ta' fil-għaxija fil-Leċeo tal-Gvern, fis-"Central" u t-"Training Schools";
- (iv) ikun miktub skond ir-regoli tal-Għawda kull kitba ufficjali, records legali, u formolarju użat mil-Pulizija.

F'din l-ittra Sadon ilmenta minn attackki politiċi li hafna drabi Itaqqgħu magħhom il-kittieba tal-Malti.

Għalkemm Saydon kellu tweġiba pożittiva mill-Gvernatur, sena wara, fid-19 ta' Ottubru 1934, Saydon, li ma kienx jaqta' qalbu, reġa' kitblu¹⁰ fejn

- (i) talbu li t-tagħlim tal-Malti għandu jidhol mill-izgħar klassijiet ta' l-iskejjel elementari sa l-oghla klassijiet tal-Liċeo u li l-Malti għandu jkun sugġett obbligatorju għad-dhul maċ-Ċivil, fl-eżaminijiet għal dawk li ser ikunu għalliema mal-Gvern, u bhala eżami tal-Matrikola għal studenti li jispiraw jilhqqu Periti, Prokoraturi Legali, Nutara, u Avukati.
- (ii) qallu li kienu qegħdin jiġu mhejja żewġ antoloġiji ta' l-ahjar kittieba tal-Malti u li dawn huma differenti mill-kotba ta' E.B. Vella. L-Ghaqda tal-Malti thoss li l-Gvern għandu jidhol għall-istampar ta' dawn iż-żewġ kotba li għandhom iservu bhala l-kotba tat-tagħlim tal-Malti fil-liċeo.
- (iii) talbu lill-Gvernatur biex jahtar kumitat biex jiehu hsieb it-tagħlim tal-Malti f'dak li jirrigwardja kotba, sillabi u eżaminijiet.

Dan jurina li l-Ghaqda ma nqerdetx u *Lehen il-Malti* baqa' haj u b'saħħtu. U dan kollu bis-saħħa u l-hidma bla heda tal-Professor Saydon li mexxa l-istudenti fit-triq tar-rebħa. Għalhekk lilu nafuh li l-Malti mkeċċi mill-Università reġa' dahal rebbieh u tela' sa fuq il-katedra mat-Taljan u ma' l-Ingliż. Fi kliem Saydon "fit-22 ta' Novembru 1933, il-Ghaqda reġgħet dahlet rebbieha fis-swali ta' l-Università fejn akbar rebhiet kienu jistennewha."¹¹ Fost

dawk l-istudenti kien hemm il-mibki Professur Ġużè Aquilina, li kif jghid Ġużè Cassar Pullicino kellu sehem qawwi bil-pinna tiegħu, li kien spalla ma' spalla ma' Saydon”.

Il-hidma tal-Professur Saydon ma spiċċatx mar-rebħa tal-Malti. Tassew li meta l-Malti tela' rebbieħ fuq il-katedra ta' l-Univerità, l-Professur Saydon reħa t-tmexxija tal-Għaqda f'idejn il-Professur Aquilina, li kien Professur ġdid tal-Malti; iżda dan ma jfissirx li l-Professur Saydon waqaf u ma baqax jaħdem aktar għall-Malti. Sa minn meta kien għadu President tal-Għaqda kien thajjar mill-Professur Temi Zammit biex jikteb xi novelli fuq l-istil tiegħu u kiteb aktar minn novella waħda li kull waħda qisha kwadru mill-hajja. Dnub jahasra li ma kitbix aktar.

Il-Bibbja bil-Malti mill-Originali

Hidma oħra kbira tal-Professur Saydon, mibdija qabel ma laħaq Professur fl-1929 u mitmuma tletin sena wara fl-1959, hija t-traduzzjoni tal-Bibbja. Xogħol maħdum minnu waħdu. X'kien dan ix-xogħol li dahal għalih? Kien il-qari tat-test oriġinal, it-traduzzjoni u l-kitba ta' kull kelma li hemm fit-tnejn u sebghin ktieb tal-Bibbja, il-qari tal-provi mill-istampa, il-pubblikazzjoni tal-kotba, in-nefqa tal-flus, u t-tixrid tal-kelma t'Alla fost il-poplu Malti. L-ghożża li bih għamel dan ix-xogħol insibuh miktub minnu stess fil-kitba tiegħu “Qlib il-Kotba Mqaddsa bil-Malti” fejn jghid: “jekk ma nafux kemm thabat it-traduttur biex tana f'idejna dik it-traduzzjoni ma jistax jkun li ahna nghożżu biżżejjed u kemm haqqu x-xogħol tiegħu; u jekk nghożżuh, tkun ghożża għamja, bla għaqal, bla sens. Xi drabi nghożżuh bħala ktieb bil-Malti iżda bla ma naqrawh, u din hi ghożża belha; xi drabi nghożżuh għax għoġbitna xi biċċa li nkunu rajna, u din hi ghożża tajba imma nieqsa, xi drabi nghożżuh għax nafu kemm u kif hadem il-kittieb biex tana dan il-ktieb, u din hi l-ghożża li kull kittieb jixtieq li xogħlu jkun milqugħ biha.” Kienu l-membri tal-Museum li apprezzaw dan ix-xogħol monumentali u uniku fil-lingwa Maltija. Għalhekk fl-1959 Malta kellha l-Bibbja tagħha bil-Malti, kollha kompluta, maqluba mill-oriġinal, bħalma kellhom hafna snin qabel pajjiżi Kattoliċi oħra. Dan tafu biss lejn il-għaraq u l-hidma bla serħan taż-Żurrieqi Professur Saydon li qatt ma qata' qalbu u la minn nefqa ta' flus u lanqas minn ebda tfixkil iehor li ra matul is-snin. Kienet holma li wettaqha, opra mibdiha f'żgħożitu u mitmuma fi xjuhitu. Għadni niftakar kemm kien ferħan, Saydon, meta wara l-Konċilju Vatikan II, l-knisja warrbet il-Latin mill-Liturġija biex f'loku, f'kull pajjiż tad-dinja, dahhal l-ilsien li bih kien jitkellem il-poplu. Li kieku ma kienx hemm il-Bibbja ta' Saydon lesta, forsi konna nsibu diffikultajjiet u problemi biex inwettqgħu x-xewqa tal-Papa Pawlu VI minnufih. Saydon kien qalli: “Il-hidma

tiegħi għall-Malti u t-traduzzjoni tal-Bibbja bil-Malti ma kinetx għalxejn. Din hija rebħa oħra kbira fix-xogħol li jien wettaq.” Kien ferħ sinċier minn fomm il-Professor, ferħ ferm akbar mill-Honoris Causa li Università ta’ Malta, f’dik is-sena kienet onorat lil Saydon, għaliex Saydon kien qassis umli li ma fittex it-tlellix tal-midalji u taċ-ċeremonji, iżda il-hemda ta’ kamartu f’ nru 49 Piazza Maggiore, (u aktar ’l quddiem Churchill Square), Iż-Zurrieq, jew fix-xhur tas-sajf f’ dar is-Sliem f’ Bengħisa.

Il-hidma tal-Professor Saydon għall-Malti tidher mhux biss hawn Malta iżda barra wkoll. Ġieli kiteb fuq il-Malti f’ rivisti barranin. Artiklu interessanti hafna li fih lista ta’ grammatiki, dizzjunarji u studji fuq il-Malti, “Bibliographical Aids to the Study of Maltese”, bil-ġudizzji tiegħu fuq kull wieħed kien ippubblikat l-Amerka fil-*Journal of Near Eastern Studies* (1953 Jannar/April). Tkellem ukoll fuq il-Malti f’ kungressi Internazzjonali quddiem għorrief mid-dinja kollha.

Konklużjoni

Minn din id-daqqa ta’ għajn hafifa dwar il-hidma tal-Professor Saydon għall-Malti nistgħu inqassmu x-xogħol tiegħu fi tliet taqsimiet: l-ewwel Saydon bhala filologu tal-Malti, it-tieni bhala kittieb originali u t-tielet bhala traduttur tal-Bibbja. Iżda il-hin ma jippermettilix li nghaddi biex nagħrbel fil-fond din il-hidma ta’ Saydon. Dawn huma studji fihom infushom li wieħed jieħu ferm fit-tul biex jispejghom.

Waqt li nringrazzja lill-Kunsill Lokali u lill-organizzaturi ta’ din s-serata, u lilkom mistednin li b’sabar qgħadtu tisimghuni, nagħlaq billi insellem lil dan il-qassis Żurrieqi b’tislama minn qalbi.

Habib sirt nafek fi ċkuniti,
Miegħek qattajt jiem sbieħ ta’ tfuliti,
Rajtek kemm-il darba thażżez u tikteb
Bla ma fhimt li dak kien kliem il-għerf
Bla ma ntbaħt kemm hu għažiz
Dak li ktibt, Kemm hu qaddis.

Għaddew is-snin
U gerbeb iż-żmien;
Intesew hakmiet;
Iżda int Saydon
Kbir kont u Kbir tibqa’,
Jaqilbu kemm jaqilbu l-ġrajjet

Saydon, int kont l-istudjuż Malti
Li ghex t hajtek għal dan l-ilsien.
Saydon, int kont il-qassis Żurrieqi
Li wassalt il-kelma tal-Mulej
Bl-ilsien li bih jtkellmu l-Maltin

U fuqek indur issa, rahal tfuliti

Ftaħar b'dan ibnek ġenju
Li fik twieled, trabba, ghex u miet.
Żurrieq – Ha jibqgħu uliedek, u ulied uliedek
Jiftaħru b'dan ibnek
U jfakkruh matul is-snin.

Noti

1. Tahdita li saret nhar l-1 ta' Ġunju 2000, f'Jum Iż-Żurrieq bit-tema "Il-Ġganti tar-Rahal", organizzat mill-Kunsill Lokali.
2. *Lehen il-Malti*: Diċembru 1935.
3. Tagħrif miġbur mill-Arkivji ta' l-Uffiċċju tal-Matsec – Università ta' Malta.
4. Tagħrif miġbur mill-Arkivji tal-librerija, taqsima Meltensia – Università ta' Malta.
5. *Ward ta' Qari Malti* Vol III, p. 253–256.
6. *Maltese Political Development 798–1964 – A documentary history* compiled and edited with Introductory notes by Henry Frendo 1993; Document 59 p. 340ff.
7. *Lehen il-Malti*: "Wara Ghaxar Snin" Marzu–April 1941.
8. *Lehen il-Malti*: Nru 25 p. 16 Ktīb u twehib ta' ittri.
9. *Aquilina u l-Malti* – Ġ. Cassar Pulicino K.K.M. nru 39/40 p. 173–175.
10. Ibid. 9.
11. *Lehen il-Malti*: "Wara Ghaxar Snin" Marzu–April 1941.
12. *Aquilina u l-Malti* – Ġ. Cassar Pulicino K.K.M. nru 39/40 p. 16ff.

Riferenzi

1. *Lehen il-Malti* 1931–1940.
2. Saydon: Arkivji tal-librerija, taqsima Melitensia – Univesità ta' Malta.
3. *Maltese Political Development 798–1964 – A documentary history* compiled and edited with Introductory notes by Henry Frendo 1993.
4. Sammut, A., *Mill-Pinna ta' Saydon* (K.K.M., 1972).

Appendici 1

STATUT IELI GHARDA TAL-MALTI (UNIVERSITÀ).

Għan (Skop). Bin l-Għarġa n-niġġija bin-karriġ l-estudenti fil-kolliġ
tal-Malti, bin-issuried il-kolliġ u, l-garantizzazzjoni tal-Malti u bin-issur-
iomm dejjem għoli jgħid il-lewin Malti.

Jenm. Jenm l-Għarġa jkun "Għarġa tal-Malti (Universiti)".

Dik. Jista' jidher fil-Għarġa kull min hu, jissuried mal-Uni-
versità bit-taqdim, jipprezi, studentu, nissuried tal-professjoni, p^{re}st^{er}
jst. atul ien b'talbi lill-komitat tal-gradwatin u magħstru u magħstru
-għajja mill-Komitat. Il-Komitat jista' ma jgħid it-talbi u jgħid
-koll jgħid mill-Għarġa ta' l-innazzjoni (u ma jgħid kien
għall-gid tal-Għarġa jgħid jgħid kien lill-Għarġa.

Komitat. Il-Għarġa kien immanazzjoni minn komitat ta' sabbu jgħid
President; sekretarju, kanzler u sabbu membri. Il-Statut tal-Universiti
imn dejjem magħstru bin-issuried il-President immanazzjoni kien ien
fil-uffiċju tagħna.

Il-komitat jgħid l-jedid idattal magħstru godda u jgħid l-innazzjoni
kien immanazzjoni, magħstru u għajja mill-komitat u jgħid u-regolament
ma jgħid il-lewin.

Magħstru. Barra fis-sabbu, kien jgħid jgħid ien-issuried
magħstru jgħid-garantizzazzjoni tal-kolliġ tagħna. Il-Sekretarju jgħid
jgħid immanazzjoni fil-kolliġ u sa timgħid, skollinazzjoni arbi jgħid għajja
-koll magħstru ma jgħid magħstru għajja lill-għajja fis-sabbu jgħid ma
L-wen b'Malti. Il-Għarġa kien kien kien tal-lewin ta' lilew l-Malti u,
jgħid kien kien, kien oħra għajja tal-Malti.

1000
1000

28th August 1926.

To the Secretary of the University.

Application of the Rev. F. G. Saylor
for the Chair of Holy Scripture and Hebrew
in the University.

Sir,

Whereas the Chair of Holy Scripture and Hebrew in the University has been made vacant by the promotion of the late occupant, Prof. Mons. M. Gonzi to the Bishopric of Gozo, and notice for filling the said vacancy has been duly published, the undersigned hereby begs to be allowed to succeed Prof. Mons. M. Gonzi in the Chair of Holy Scripture and Hebrew.

The applicant submits the following claims:—

1. He studied in the University of Malta where he received the degree in Theology (Doctor of Divinity) in 1919.

2. He followed a biennial course (1915-1917) of Holy Scripture and Hebrew in the University of Malta, and underwent the annual examinations always obtaining the highest number of marks.

3. After completing his studies in the University, the applicant went to Rome to enter upon a higher course of biblical studies and oriental languages in the newly founded Biblical Institute. Thus he underwent the yearly examinations, obtaining invariably the qualification "Cum laude honoris", and

at the end of the second year he obtained the Academic degree. He also highly distinguished himself in the study of Hebrew (see certificate herewith annexed). Special training was provided for teaching and learning.

• Lastly, His Holiness Pope Pius XI in a "Vesti Provisio" dated 27th April 1929 expressed his desire that no one should be appointed to teach Holy Scripture upon whom the academic degree had not been conferred by the Biblical Institute or by the Biblical Commission.

Trusting that this application may receive due consideration,

I have the honor to remain,

Sr,

Your obedient servant,

Rev. P. G. Layden

Rev. P. G. Layden

47, Piazza Maggiore, Livorno.

To the Honourable Rector of the University.

Application of the Rev. F. J. Szejda
for the Chair of Holy Scripture and Hebrew
in the University.

Honourable Rector,

Whereas the Chair of Holy Scripture and Hebrew in the University has been made vacant, and notice for filling the vacancy has been duly published the undersigned hereby begs to be allowed to succeed the late Professor in the Chair of Holy Scripture and Hebrew.

The applicant submits the following claims:—

1. He was a regular student of the University of Malta where he received the degrees in Literature (B.Litt, 1915), in Canon Law and Theology (J.C.B; D.D., 1919), securing always the highest number of marks and the distinction "Passed with Honours", and winning the Government prize of £120.

2. He followed a biennial course (1915-1917) of Holy Scripture and Hebrew in the University and underwent special examinations always obtaining the highest number of marks.

3. After completing his studies in the University, the applicant went over to Rome to enter upon a post-graduate course of biblical studies and oriental languages in the Pontifical Biblical Institute, which is the only college founded by the Pope (Pius X. letter "Vinea electa", 7th May, 1909) for the purpose of forming professors and pursuing Catholic

teaching free of all liberal tendencies. (i unde bona
paretur copia magistrorum qui gravitate et sinceritate
doctrina commendati, in scholis Catholicis Divinos inter-
pretentur Libros»; Pope Pius X, 28th February 1906).
There he underwent the yearly examinations obtaining
invariably the qualification *Summa laude*, and at
the end of the course he obtained the degree *Licentia*
of Holy Scripture, "qui eis tribuit ad rei biblica
magisterium una cum titulis doctoris seu Professoris
S. Scripturae (Pope Pius X, 11th June 1912). Special
training was provided for teaching and lecturing.
The applicant encloses herewith copy of the *Acta Ponti-*
ficii Institutii Biblici, which contains a brief summary
of the most important Pontifical Documents, and the
programme of Studies followed in the Biblical Insti-
tute for the attainment of the academical degrees.

4. In the year 1924 he applied for
the Chair of Holy Scripture and Hebrew in the Univer-
sity, which has been made vacant by the promotion
of Prof. Gonzi to the Bishopric of Gozo.

5. Subsequently, in 1926, he has been
appointed Examiner of Holy Scripture in the Seminary,
and later, Examiner of Holy Scripture and Hebrew
in the University.

6. In the year 1926 His. M. Gonzi, Bi-
shop of Gozo and Professor of Holy Scripture in this Uni-
versity, asked the applicant to teach Holy Scripture in
the Seminary of Gozo, thus recognizing the applicant's
merits and certifying to his teaching abilities.

7. In the same year he has been
offered by the Congregation of Studies the Chair of
Holy Scripture in the regional Seminary of Catania
(Italy) which is subject to the immediate jurisdiction
of the said Congregation. The Congregation of Studies

is the supreme authority in matters regarding catholic teaching.

8. His Excellency Mgr. Pius XI in a "Motu proprio" dated 27th April 1928 expressed his desire that no one should be appointed to teach Holy Scripture, upon whom the academical degree had not been conferred by the Biblical Institute. "Nullus item Sacrorum Litterarum disciplina in Seminaris tradenda doctor est, nisi confecto peculiari eiusdem disciplinae curriculo, gradus academice apud Romanos in Biblicam vel Institutionem Biblicam adeptus legitime sit."

9. Lastly, the applicant lays stress upon the fact that he is the first and only University student that has followed a regular course of biblical studies and obtained the academical degree thereon.

10. The applicant submits also the following literary work:—

a.) He is the author of an essay: "La versione dei Salvi nel Codice Vaticano Arabo 158", being an investigation into the origin and critical value of that version in relation to the Greek version and to other oriental versions of the Bible. The work, which is meant to be a preparation for further investigations on this subject, is being printed by the Pont. Biblical Institute of Rome.

b.) He is actually engaged in a Maltese translation of the whole Bible from the original languages, Hebrew and Greek, according to critical and scientific methods. The five books of Moses and the book of Joshua have so far appeared.

c.) He took part in the XVIIth International Congress of Orientalists, which has been held in Oxford in 1928, and was invited to the XVIIIth Congress

which is being held (Sept. 1931) in Leyden
d). minor contributions on biblical subjects
into the local press.

Trusting that this application may receive
due consideration.

the applicant has the honor to remain
Sir,
your obedient servant
Rev. P. P. Soydon

14th Sept. 1931
Rev. P. P. Soydon, Zuurce.

